



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

MONDAY, APRIL 4, 2022 / CAITRA 14, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૩) મુજબનો.

નંબર પીઓએલ(૧)/વશી/૨૦૬૬/૨૦૨૨.—હાલ ગુજરાતમાં ઠેર ઠેર ગેરકાયદેસર મંડળી રચી ધરણા/ઉપવાસ પર બિન પરવાનગીથી બેસવાની ઘટનાઓ વારંવાર બનવા પામેલ છે. ખેડા જિલ્લામાં પણ નાગરીકો પોતાની માંગણી, રજુઆત તરફ ધ્યાન ખેંચવા માટે અથવા તો ચોક્કસ ઈરાદાથી જિલ્લા સેવા સદનના પ્રાંગણ અને પ્રાંગણને અડીને પસાર થતા દાંડી યાત્રા સાથે સંકળાયેલ મુખ્ય રોડ ઉપર પ્રતિક ઉપવાસ, આમરણાંત ઉપવાસ અને ભુખ હડતાલનું ઓચિંતું અને મનસ્વી આયોજન કરી આ કચેરીમાં તેમજ જાહેરમાર્ગ પર બાધા સર્જે છે. જેના પરિણામે કચેરીમાં આવતા અરજદારો અને સામાન્ય જનતા માટે દુવિધા સર્જાય છે. જેથી ખેડા જિલ્લામાં જાહેર સુલેહશાંતિ અને સલામતિને હાનિ ન પહોંચે અને લોકોમાં સંવાદિતા યથાવત જળવાઈ રહે તે હેતુસર સાવચેતીના ભાગરૂપે આગોતરા પગલાં ભરી, ગુજરાત પોલીસ અધિનિયમ, ૧૯૫૧ નીચે હુકમ કરવો આવશ્યક અને ઉચિત જણાય છે.

વાસ્તે, હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ગુજરાત પોલીસ અધિનિયમ ૧૯૫૧ની કલમ-૩૭(૩) થી ઉપલબ્ધ જોગવાઈઓ નીચે મને મળેલ સત્તાની રૂઝે તારીખ ૧૬મી માર્ચ, ૨૦૨૨ થી તારીખ ૧૬મી મે, ૨૦૨૨ (બન્ને દિવસો સુધ્ધાંત) સુધી કલેક્ટર અને જિલ્લા મેજિસ્ટ્રેટની કચેરી, નડિયાદ તથા ખેડા જિલ્લા પંચાયત અને સરદાર ભવન ખાતે આવેલ સરકારશ્રીની વિવિધ વિભાગની કચેરી, પોલીસ અધિક્ષકશ્રી, ખેડા-નડિયાદની કચેરી તથા તાલુકા ખાતે આવેલ તાલુકા મામલતદારશ્રીની કચેરી, તાલુકા વિકાસ અધિકારીશ્રીની કચેરી તથા પોલીસ સ્ટેશનના કમ્પાઉન્ડ તથા અન્ય તમામ સરકારી કચેરીઓના કમ્પાઉન્ડ તેમજ કમ્પાઉન્ડ બહારની ૨૦૦ મીટરની ત્રિજ્યાના હદ વિસ્તારમાં પરવાનગી વિના પ્રતિક ઉપવાસ, આમરણાંત ઉપવાસ અને ધરણા/ભુખ હડતાલ ઉપર બેસવા કે સભા/સરઘસ જેવા કૃત્યો કરવા સામે પ્રતિબંધ ફરમાવું છું.

અપવાદ :-

(અ) આ હુકમ જે માણસ સરકારી નોકરીમાં અથવા કામગીરીમાં હોય, જેઓ ફરજ ઉપર હોય તેમને તથા મરણોત્તર તેમજ લગ્ન અંગેના સરઘસને લાગુ પડશે નહિ.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ, ૧૯૫૧ની કલમ-૧૩૫ (૩) અને ભારતીય ફોજદારી અધિનિયમ, ૧૮૬૦ની કલમ-૧૮૮ અનુસાર સજાને પાત્ર થશે.

આજ તારીખ ૧૫મી માર્ચ, ૨૦૨૨ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

જાહેરનામું

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું.

નં.પીઓએલ(૧)/૧૪૪/૨૦૨૨.— ખેડા જિલ્લામાં જુદાજુદા વિસ્તારમાં વાઈટલ ઈન્સ્ટોલેશન સ્થળો, કચેરીઓ, અગત્યની સરકારીઓ, તેમજ મોટા ધાર્મિક સ્થળો આવેલ છે. દેશ અને રાજ્યની હાલની પરિસ્થિતિને ધ્યાને રાખી અમુખ કટ્ટરવાદી ઈસમો દ્વારા ડ્રોનનો ઉપયોગ કરી અગત્યના સ્થળોને પોતાનું ટાર્ગેટ બનાવી ભાંગફોડીયા પ્રવૃત્તિ કરતા હોવાનું જણાઈ આવેલ છે. જેથી કાયદો અને વ્યવસ્થાની પરિસ્થિતિની જાળવણીમાં સરળતા રહે તે માટે આવા ડ્રોનના ઉપયોગ ઉપર મહદઅંશે નિયંત્રણ રાખવું જરૂરી છે. જે અંગે પોલીસ, અધિક્ષકશ્રી, ખેડા-નડીયાદની કચેરીએ તા.૧૬/૦૮/૨૦૨૧ના પત્રકમાંક : એલઆઈબી/વાયટલ/ડ્રોન/જાહેરનામું/૮૩૧/૨૦૨૧ થી ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબનું ડ્રોનના ઉપયોગ ઉપર નિયંત્રણ એગેનું જાહેરનામું કાયમી ધોરણે પ્રસિધ્ધ કરવા કરેલ છે. પ્રવર્તમાન સંજોગોમાં પોલીસ અધિક્ષકશ્રી, ખેડા-નડીયાદની ઉક્ત દરખાસ્ત ઉચિત અને આવશ્યક જણાય છે.

વાસ્તે, હું બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડીયાદ ફોજદારી કાર્યરીતિ અધિનિયમ, ૧૯૭૩ (૧૯૭૪ના નં.૨)ની કલમ-૧૪૪ અન્વયે મળેલ સત્તાની રૂઠિએ નીચે મુજબના કૃત્યો કરવા પર પ્રતિબંધ ફરમાવું છું.

પ્રતિબંધિત કૃત્યો

ખેડા જિલ્લાના સમગ્ર હદ વિસ્તાર UAV (Unarmed Aerial Vehicle) કે જેમાં રીમોટ કંટ્રોલ સંચાલીત કેમેરા લગાડેલા ડ્રોન અથવા એરીએલ મિસાઈલ, હેલીકોપ્ટર રીમોટ કંટ્રોલ માઈક્રોલાઈટ એરક્રાફ્ટ કે પેરાગ્લાઈડર ચલાવનાર સંચાલક કે જેઓ પોતાના અંગત વ્યવસાય માટે રાખતા હોય છે તેઓએ UAV (Unarmed Aerial Vehicle) ની સંપૂર્ણ માહિતી જેવી કે મોડલ નંબર, વજન, ક્ષમતાની વિગતો સાથે નજીકના પોલીસ સ્ટેશનમાં નોંધણી કરાવવાની રહેશે. તેમજ હેલીકોપ્ટરના ત્રણ કિલોમીટરના પરીધમાં તેમજ વાઈટલ ઈન્સ્ટોલેશનના બે કિલોમીટરના પરીધમાં “ UAV (Unarmed Aerial Vehicle) ફ્લાય ઝોન” જાહેર કરેલું તથા નેનો ડ્રોન એટલે કે, ૨૫૦ ગ્રામ અથવા ૨૫૦ ગ્રામ કરતા ઓછા વજનના ડ્રોન સિવાયના UAV (Unarmed Aerial Vehicle) નો ઉપયોગ કરતાં પહેલા ૨૪ કલાક અગાઉ જે વિસ્તારમાં ઉપયોગ કરવાનો છે તે વિસ્તારના પોલીસ સ્ટેશનના થાણા ઈન્ચાર્જશ્રીને જાણ કરવાની રહેશે. તેમજ જો ડ્રોન કે અન્ય UAV (Unarmed Aerial Vehicle) સંસાધન કોઈને ભાડે આપવામાં આવે તેની જાણ ભાડે આપવા અગાઉ હે કલાક પહેલાં નજીકના પોલીસ સ્ટેશનના ઈન્ચાર્જશ્રીને કરવાની રહેશે.

સમયગાળો

આ હુકમ તા.૧૬/૦૩/૨૦૨૨ થી તા.૧૬/૦૫/૨૦૨૨ના (બંને દિવસો સુધ્યાંત) સુધી અમલમાં રહેશે.

અપવાદ

સુરક્ષા એજન્સીના રીમોટ કંટ્રોલ માઈક્રોલાઈટ એક્રાફ્ટને આ જાહેરનામામાંથી મુક્તિ આપવામાં આવે છે.

આ હુકમનો ભંગ કરનાર વ્યક્તિ ભારતીય ફોજદારી અધિનિયમ સને-૧૮૬૦ની કલમ-૧૮૮ મુજબ શિક્ષાને પાત્ર થશે

આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રી હેડ કોન્સ્ટેબલ સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ માંડવા અધિકૃત કરવામાં આવે છે.

આજ તારીખ ૧૫મી માર્ચ, ૨૦૨૨ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

